

विधायकों के लिए 160 फ्लैट्स बनकर तैयार हुए, लोकार्पण आज

विधानसभा के सामने बनी इन बहुमंजिला इमारतों में रहेंगे प्रदेश के विधायक

-कार्यालय संवाददाता-

जयपुर। राजस्थान विधानसभा के सामने ही प्रदेश के सभी विधायक रहेंगे। राजस्थान हाऊसिंग बोर्ड ने विधायकों के लिए 160 लॉज्जरी फ्लैट्स बनाकर तैयार कर दिए हैं। इन आवासों का लोकार्पण शनिवार शाम 6.30 बजे मुख्यमंत्री अशोक गहलोत करेंगे। इस अवसर पर विधानसभा अध्यक्ष सी.पी. जोशी कार्यक्रम की अध्यक्षता करेंगे, जबकि नगरीय विकास मंत्री शांति धारीवाल और नेता प्रतिपक्ष राजेन्द्र राठी विशिष्ट अतिथि होंगे।

आवासन आयुक्त पवन अरोड़ा ने बताया कि 24 हजार 160 वर्गमीटर क्षेत्रफल में बने छह बहुमंजिला टॉवर (जी-8) में 3200 स्क्वायर फीट में 160 फ्लैट्स का निर्माण हुआ है। यहां पर विधायकों की सुरक्षा का विशेष रूप से ध्यान रखा गया है। पूरे परिसर के कॉमन एरिया (पार्किंग, ड्राइव-वे, बेसमेंट, लिफ्ट) में 80 से ज्यादा अत्याधुनिक और हाई रेंज के सीसीटीवी कैमरे लगाए गए हैं। ऑटोमैटिक बूम बैरियर, बैग स्कैनर और मुख्य द्वार पर अंडर व्हीकल स्कैनर लगाया गया है, जिसकी स्याय आई किसी गड़बड़ी पर तुरंत सिस्टम को अलर्ट करेगी। सुरक्षा के मामले में सबसे खास 'इंटूडर अलर्ट सिस्टम' है, जिससे कोई भी अवांछित व्यक्ति भवन में यदि बिना अनुमति के प्रवेश करेगा तो अलार्म बज जाएगा। इसके अलावा 24 घण्टे सिक्क्यूरिटी गार्ड्स का भी इंतजाम किया गया है।

अरोड़ा ने बताया कि सभी फ्लैट्स पूर्ण रूप से सुसज्जित और फुली फर्निशर्ड हैं। विधायकों के लिए सभी जरूरी सुविधाओं का ध्यान इनमें



रखा गया है। हर कमरे का इंटीरियर, कलर स्कीम, पर्दे, पेंटिंग्स, कार्पेट, पेंटिक और ओनोर्नामेंटल ऑब्जेक्ट्स बहुत ही खूबसूरत हैं। हर फ्लैट में लाइव गुणवत्तायुक्त और आकर्षक फर्नीचर, डबल बेड, सोफा, कुर्सियां, डाइनिंग टेबल, एलईडी, फ्रिज, एसी, पंखे, आरओ, मॉड्यूलर किचन, साज-सज्जा जैसी लक्जरी सुविधाओं का भी ध्यान रखा गया है। विधायकों को ऊर्जावान और फिजिकली फिट बनाए रखने के लिए सेन्ट्रल पार्क, क्लब हाउस, स्वीमिंग पूल, जिम, योग-मेडिटेशन सेंटर, बिलियर्ड्स व टेबल टेनिस, इन्डोर गेम्स का भी प्रावधान किया गया है।

विधायकों के लिए परिसर में डबल बेसमेंट में स्मार्ट पार्किंग की भी सुविधा उपलब्ध कराई जा रही है, जिसमें दोनों मंजिलों को मिलाकर

921 चौपाहिया वाहन-ईसीयू (इक्वेलेंट कार यूनिट) एक साथ पार्क किए जा सकेंगे। विधायकों द्वारा पार्किंग एप डाउनलोड करने पर पार्किंग से जुड़ी तमाम जानकारियां मोबाइल पर भी उपलब्ध हो सकेंगी। फुली डिजिटल डिस्प्ले और जीपीएस से जुड़ी पार्किंग यूजर को ऑटोमैटिक खाली जगह देकर सूचित भी कर सकेंगी।

पवन अरोड़ा ने बताया कि परिसर के प्रत्येक ब्लॉक में विधायकों से मिलने के लिए क्षेत्र से आने वाले आगंतुकों के लिए ग्रांड्स फ्लोर पर रिसेप्शन, वॉटिंग लॉज, एडमिनिस्ट्रिवीयर्स हॉल, मल्टीपुर्पज हॉल, कॉन्फ्रेंस हॉल, पेंट्रीज, वॉशरूम, ड्राइवर डोमेस्टी कक्ष, लिफ्ट, सर्विस लिफ्ट और हर्ब वॉक्स पर 26 गैरूम (22 कमरे, 4 सुइट) भी बनाए गए हैं। विधायकों की

■ विधायक आवास परिसर में अत्याधुनिक इंटीरियर, योग-मेडिटेशन सेंटर और स्वीमिंग पूल की सुविधाएं

■ इस प्रोजेक्ट में 80 से ज्यादा हाई रेंज कैमरे, ऑटोमैटिक बूम बैरियर, बैग स्कैनर और अंडर व्हीकल स्कैनर लगाए

■ स्मार्ट पार्किंग की भी सुविधा होगी, जहां एक साथ 900 से ज्यादा वाहन खड़े हो सकेंगे

सुविधा के लिए कॉफी हाउस, रेस्टोरेंट, बैंकनेट हॉल, सैलून, शॉपिंग भी बनाई गई हैं। इसके अतिरिक्त प्लेयोथी, आयुर्वेदिक और होम्योपैथी चिकित्सा सुविधा भी उपलब्ध रहेगी।

उन्होंने बताया कि विधायक आवास परिसर की ग्रीनरी पर विशेष रूप से ध्यान दिया गया है। प्रदेश की जलवायु को ध्यान में रखते हुए विदेशों और हैदराबाद व पुणे से मंगवाई आकर्षक श्रव्य, पैरिफेरियल-ओनोर्नामेंटल प्लांट, ग्रांड्स कवर और पेड़ों की खूबसूरती देखते ही बनती है।

इस परियोजना का सबसे खूबसूरत पक्ष सेन्ट्रल लॉन में नजर आता है, जहां राजस्थानी स्थापत्य कला के अनुरूप बारहदरी बनाई गई हैं, जहां आमेर की केसर क्यारियों की झलक देखने को मिलती है, जो मनोहर और खुशनुमा माहौल बनाती है।

रिलायंस की 'डिजिटल इंडिया सेल' में मिलेगा डिस्काउंट

जयपुर (कासं)। रिलायंस डिजिटल ने अपनी बहुप्रतीक्षित 'डिजिटल इंडिया सेल' की घोषणा कर दी है। यह मेगा इवेंट 15 अगस्त तक अत्याधुनिक इलेक्ट्रॉनिक्स और गैजेट्स की विशाल रैंज पर ग्राहकों को शानदार डीलस व डिस्काउंट देगा।

डिजिटल इंडिया सेल में ग्राहकों को उनके एसबीआई क्रेडिट कार्ड पर 10 प्रतिशत तक या 5 हजार रुपये तक की तुरंत छूट मिलेगी। इसके अलावा यू.पी.आई., ट्रांजेक्शन पर भी ग्राहकों को डिस्काउंट मिलेगा।

इन ऑफर्स का लाभ लेने के लिए ग्राहकों को रिलायंस डिजिटल डॉट इन की वेबसाइट अथवा नजदीकी रिलायंस डिजिटल स्टोर अथवा माय

जिओ स्टोर पर जाना होगा। कंपनी के मुताबिक इस सेल में 75 इंच के यूएचडी ग्राफ़ टैब्लेट की शुरुआती रैंज 69990 रुपये से शुरू होगी। इसी प्रकार सैमसंग निओ क्यूएलईडी टीवी के भी चुनिंदा मॉडल्स पर कई तरह के ऑफर्स मिलेंगे। स्मार्टफोन में ओपो 10-10 सीरीज की खरीददारी पर 4999 रुपये के ब्ल्यूटूथ ईयरफोन जीतने का मौका मिलेगा। एप्पल आईफोन 11 1167 रुपये प्रतिमाह की रैंज पर मिल सकेंगे। एच.पी. एनवी क्रिएटर लैपटॉप 57499 रुपये से शुरू होगा। इसी प्रकार रॉफ़िजरेटर, एप्पल एयरपॉड्स, फिटनेस वॉच और वॉशिंग मशीन की खरीद पर भी कई तरह की छूट मिलेंगी।

सड़क जाम करने वाले छात्रों पर लाठियां बरसाईं

जयपुर (कासं)। छात्रसंघ चुनाव की अधिसूचना जारी नहीं होने पर छात्रों ने विरोध शुरू कर दिया है। राजस्थान विश्वविद्यालय में शुक्रवार को छात्रों ने प्रदर्शन किया। सुबह 11 बजे राजस्थान कॉलेज के छात्रसंघ अध्यक्ष लक्ष्मण सिंह के नेतृत्व में राहुल चौधरी, रोहित कुमार, सुरेंद्र सेनी सहित सैकड़ों छात्रों ने सरकार की सदबुद्धि के लिए यज्ञ किया। इसके बाद छात्रों ने कुलपति सचिवालय तक रैली निकाली। यहां पर कुलपति से मुलाकात नहीं हुई। सुनवाई नहीं होने पर नाराज छात्र जेएलएन रोड पर आ गए और घरना शुरू कर दिया, इससे रोड जाम हो गया। इसके बाद पुलिस ने लाठीचार्ज कर छात्रों को जेएलएन मार्ग से खदेड़ा।

'तृतीय श्रेणी शिक्षक लेवल-वन भर्ती के लिए बीएड योग्यताधारी पात्र नहीं'

सुप्रीम कोर्ट ने अपने फैसले में कहा है कि लेवल-वन के लिए बीएड योग्यताधारी ही पात्र होंगे

जयपुर, (कासं)। सुप्रीम कोर्ट ने तृतीय श्रेणी लेवल-वन शिक्षक भर्ती के लिए बीएड योग्यताधारी अभ्यर्थियों को अपात्र माना है। अदालत ने अपने अहम फैसले में कहा है कि लेवल-वन के लिए बीएड योग्यताधारी ही पात्र होंगे।

जस्टिस अनिरुद्ध बोस और जस्टिस सुशांशु थुलिया की खंडपीठ ने यह आदेश केंद्र सरकार, एनसीटीई और बीएड योग्यता रखने वाले अभ्यर्थियों को विरोध अनुमति

याचिकाओं को खारिज करते हुए दिए। अदालत ने इस संबंध में राजस्थान हाईकोर्ट के 25 नवंबर, 2021 के फैसले को भी माना है। इसके तहत हाईकोर्ट ने एनसीटीई की अधिसूचना को रद्द कर दिया था। प्रकरण में सुप्रीम कोर्ट ने गत जनवरी माह में सभी पक्षों की बहस सुनकर अपना फैसला सुरक्षित रख लिया था।

एसएलपी में कहा गया कि बीएड डिग्री रखने वाले अभ्यर्थियों को गलत तरीके से तृतीय श्रेणी लेवल-वन

शिक्षक भर्ती से बाहर किया गया है। उच्च योग्यता होने के चलते उन्हें भर्ती में शामिल किया जाए। वहीं बीएड योग्यता की ओर से अधिवक्ता विज्ञान शाह ने कहा कि लेवल वन यानि कक्षा एक से कक्षा पांच के विद्यार्थियों को पढ़ाने का तरीका अलग होता है और इसे बीएड के पाठ्यक्रम में नहीं बताया जाता। इसलिए लेवल वन के लिए बीएड योग्यता रखने वाले अभ्यर्थियों को गलत तरीके से तृतीय श्रेणी शिक्षक भर्ती से बाहर किया गया है। उच्च योग्यता होने के चलते उन्हें भर्ती में शामिल किया जाए।

176 निकायों में 13184 सफाईकर्मियों की भर्ती क्यों न रह कर दी जाए : हाईकोर्ट

हाईकोर्ट ने सफाईकर्मियों की भर्ती में अनियमितता पर स्वायत्त शासन सचिव व निदेशक से जवाब मांगा

जयपुर। राजस्थान हाईकोर्ट ने प्रदेश के 176 नगरीय निकायों में 13,184 पदों पर हो रही सफाई कर्मियों की भर्ती में अनियमितता मामले में स्वायत्त शासन सचिव व निदेशक से 22 अगस्त तक जवाब मांगते हुए पूछा है कि क्यों ना इस भर्ती की प्रक्रिया को रद्द कर दिया जाए। इसके साथ ही अदालत ने याचिका की कॉपी एएजी को देने के निर्देश देते हुए उन्हें जवाब पेश करने को कहा है। जस्टिस सुदेश बंसल ने यह आदेश संतोष कुमार व अन्य की याचिका पर दिए।

याचिका में अधिवक्ता डॉ. अभिनव शर्मा ने बताया कि पूर्व में सफाईकर्मियों की भर्ती प्रक्रिया लॉटरी के जरिए की गई

थी। भर्ती नियमों में संशोधन कर लॉटरी के बाद वर्गवार साक्षात्कार का प्रावधान किया था। इस संशोधन को हाईकोर्ट ने भी स्वीकृति दी थी। अदालत ने लॉटरी प्रक्रिया को सही ठहराते हुए कहा था कि सफाई कर्मियों की भर्ती में न्यूनतम शिक्षा की जरूरत नियमों में नहीं है। ऐसे में केवल साक्षात्कार या अन्य माध्यम के जरिए भर्तियां होने पर इसमें अनियमितता या फर्जीबाड़ी होने की पूरी संभावना रहती है। मौजूदा भर्ती की अधिसूचना जारी होने के बाद भी नियमों में बदलाव किया है। जयपुर नगर निगम की एक सफाई यूनिट के अध्यक्ष की मांग पर जलदाय मंत्री ने खुद को सफाईकर्मियों संघ का संरक्षक

बताकर स्वायत्त शासन विभाग से नियम बदलने की मांग भी की। जिस पर नियमों में मंत्री के कहे अनुसार आदेश जारी कर निकायों में संविदा पर नियोजित सफाई कर्मियों को भर्ती में वरीयता देने को कहा है। साथ ही निजी घरों, होटलों, रेस्तरां, कार्यालयों, हॉस्पिटल आदि में कार्यरत सफाई कर्मचारियों को अंतिम वरीयता देने को कहा है। जबकि ऐसा करना कानूनी तौर पर गलत है। सफाईकर्मियों की यह भर्ती वर्ष 2018 के बाद हो रही है। जिसमें केवल साक्षात्कार व नाले की सफाई का कार्य करवाकर ही सेवा में लेने की प्रक्रिया अपनाई जा रही है। ऐसे में मौजूदा तरीके से इस भर्ती में धोखे व भ्रष्टाचार होगा।

हाईकोर्ट में तीन जजों के ट्रांसफर की सिफारिश

जयपुर। सुप्रीम कोर्ट के चीफ जस्टिस डीवाई चंद्रचूड़ की अध्यक्षता वाले कॉलेजियम ने राजस्थान हाईकोर्ट के लिए तीन जजों के ट्रांसफर करने की सिफारिश की है। इनमें गुजरात हाईकोर्ट के जस्टिस समीर जे देवे, पंजाब व हरियाणा हाईकोर्ट के जस्टिस अरुण मोंगा व तेलंगाना हाईकोर्ट के जस्टिस मन्मरी लक्ष्मण का नाम शामिल है। हालांकि तेलंगाना हाईकोर्ट के जस्टिस मन्मरी लक्ष्मण ने सुप्रीम कोर्ट को कॉलेजियम से उन्हें राजस्थान हाईकोर्ट में ट्रांसफर नहीं करने और वैकल्पिक तौर पर उनका ट्रांसफर कर्नाटक हाईकोर्ट में करने का आग्रह किया था, लेकिन कॉलेजियम ने उनका यह आग्रह नामंजूर करते हुए उन्हें राजस्थान हाईकोर्ट में ट्रांसफर की सिफारिश की। गौरतलब है कि सुप्रीम कोर्ट कॉलेजियम ने राजस्थान हाईकोर्ट में बेहतर न्यायिक प्रशासनिक व्यवस्था बनाए रखने की मंशा जताते हुए जस्टिस लक्ष्मण के यहां पर ट्रांसफर करने की सिफारिश की थी।

'भूपेंद्र सारण की अवैध बिल्डिंग का मलबा 10 दिन में हटाएं'

जयपुर। राजस्थान हाईकोर्ट ने सीनियर टीचर भर्ती परीक्षा का पेपर लीक करने के मास्टरमाइंड भूपेंद्र सारण की गुर्जर की थड़ी स्थित अवैध कोचिंग की बिल्डिंग को ध्वस्त करने के बाद कई महीनों से बंधन पड़े मामले में नगर निगम जयपुर को दस दिन में पूरा मलबा हटाने के लिए कहा है। जस्टिस एमएम श्रीवास्तव व जस्टिस प्रवीर भटनागर की खंडपीठ ने यह निर्देश स्थायी निवासी अरुण शर्मा की पीआईएल को निस्तारित करते हुए दिए।

सुनवाई के दौरान नगर निगम की ओर से एएजी सत्येंद्र सिंह राघव व जेडीए की ओर से सीनियर एडवोकेट जीएस बापना पेश हुए। एएजी राघव ने अदालत के समक्ष मलबा हटाने की कार्रवाई के फोटोग्राफ पेश करते हुए कहा कि

निगम ने कार्रवाई शुरू कर दी है और जल्द ही पूरा मलबा हटा दिया जाएगा। जिस पर अदालत ने निगम को दस दिन में मलबा हटाने के लिए कहा।

दरअसल पीआईएल में कहा था कि जेडीए ने पेपर लीक के मास्टर माइंड की कोचिंग को जनवरी में अधिसूचना मानकर ध्वस्त किया था, लेकिन तोड़फोड़ के बाद उसका मलबा नहीं हटाया और वह सड़क पर ही पड़ा है। इससे ना केवल यातायात बाधित हो रहा है बल्कि तोड़ी गई बिल्डिंग का ढांचा कभी भी गिर सकता है। जिससे दुर्घटना होने की भी संभावना है। इसलिए सड़क से मलबा हटवाया जाए। जिस पर सुनवाई करते हुए खंडपीठ ने दस दिन में मलबा हटाने को कहा है।

ए.टी.एम. कार्ड बदलकर ठगने वाला गिरोह पकड़ा

जयपुर (कासं)। मुस्लीपुरा पुलिस ने एटीएम बूथ पर लोगों के एटीएम कार्ड बदलकर ठगी करने वाला गिरोह पकड़ा है। गिरफ्तार आरोपी नागौर निवासी प्रेम मेघवाल उर्फ प्रेम गोदारा, करौली निवासी हिमंत गुर्जर और सवाईमाधोपुर निवासी देवांशु शर्मा हैं। गिरोह का सरगना पंचवीं पास प्रेम मेघवाल ने वारदात करने के लिए करघनी इलाके में किराए पर फ्लैट ले रखा था। इतना ही नहीं एटीएम बूथ की रैकी करने के लिए आरोपियों ने 92 हजार 500 रूपए मासिक किराए पर लज्जरी कार ले रखी थी।

पुलिस उपायुक्त (पश्चिम) संजीव नैन ने बताया कि जमनापुर निवासी कैलाशचंद्र ने रिपोर्ट दर्ज करवाई थी कि उन्होंने 7 अगस्त को चंटे योगेश को रूपए निकालने के लिए एटीएम कार्ड दिया था। वह रोड नंबर 2 स्थित एटीएम बूथ से रूपए निकाल रहा था। इस दौरान वहां पहले से मौजूद अज्ञात व्यक्ति ने बातों में उलझा कर एटीएम कार्ड बदल लिया। थोड़ी देर बाद ही बैंक खाते से 69,500 रूपए निकाले जाने का पता चला।

थानाधिकारी राजीव यदुवंशी ने बताया कि एटीएम बूथ के आस-पास

■ डेढ़ माह पहले ही जेल से बाहर आया था गैंग का सरगना

के सीसीटीवी फुटेज में संदिग्ध कार घूमती नजर आई। जिसके बाद आरोपियों को पकड़ा गया। आरोपियों से 23 एटीएम कार्ड बरामद किए हैं। पूछताछ के दौरान आरोपियों ने बताया कि वे वारदात उसी इलाके में करते, जहां नजदीकी ही दो एटीएम बूथ होते थे। कार्ड बदलने के बाद तुरंत दूसरे बूथ पर जाकर रूपए निकाल लेते थे। इस दौरान उनका एक साथी बूथ के बाहर खड़ा रहकर आने-जाने वालों पर नजर रखता था। पुलिस ने बताया कि प्रेम मेघवाल के खिलाफ एटीएम कार्ड से ठगी करने और चोरी के एक दर्जन से अधिक मामले विभिन्न थानों में पहले से दर्ज हैं। वह डेढ़ माह पहले ही चूरू जेल से बाहर आया था और साथियों को लेकर एटीएम बूथ में एटीएम कार्ड बदलकर वारदात करना शुरू कर दी। आरोपी ने मुस्लीपुरा, शिवापर नगर, झोलावाड़ा, मानसरोवर, सिद्धापुर थाना इलाकों में एक दर्जन वारदात में रूपए निकालना कुबूल किया है।

हथियार के साथ बदमाश पकड़ा

जयपुर (कासं)। जवाहर सर्किल थाना पुलिस ने पुलिस कमिश्नरेंट की ओर से चलाए जा रहे ऑपरेशन एक्शन अग्रेस्ट गन (आग) के तहत कार्रवाई करते हुए एक बदमाश को अवैध हथियार सहित गिरफ्तार किया गया है। पुलिस ने आरोपी के पास से देशी कट्टा बरामद किया गया है।

सार-समाचार

आरपीएल टेंडर प्रक्रिया पर जवाब मांगा जयपुर, (कासं)। राजस्थान हाईकोर्ट ने आईपीएल की तर्ज पर हो ही राजस्थान प्रीमियर लीग की फ्रैंचाइजी टेंडर प्रक्रिया को लेकर आरपीएल से जवाब तलब फैसेले के अधीन रखा है। जस्टिस इन्द्रजित सिंह की एकलपीठ ने यह आदेश मैसर्स आरपीएल टेनेन्कोफ्रा प्र.लि. की याचिका पर प्रारंभिक सुनवाई करते हुए दिए। याचिका में अधिवक्ता एसएसओ और अधिवक्ता मोहित टाटिया ने अदालत को बताया कि राजस्थान क्रिकेट एसोसिएशन की ओर से आईपीएल की तर्ज पर प्रीमियर लीग का आयोजन किया जा रहा है। इसके लिए छह जिलों की फ्रैंचाइजी के देने के लिए टेंडर मांगे गए थे। जिसमें याचिकाकर्ता फर्म ने भी आवेदन किया। याचिका में कहा गया कि टेंडर प्रक्रिया में कोई पारदर्शिता नहीं रखी गई। वहीं याचिकाकर्ता फर्म को टेननीकल बिड में ही बाहर कर दिया गया। याचिका में बताया गया कि उसे टेननीकल बिड से बाहर नहीं किया जाता तो वह फाइनेंशियल बिड में शामिल होता। जिसमें याचिकाकर्ता ने जो राशि तय की थी, उस राशि से कम कीमत पर जोधपुर, उदयपुर और भीलवाड़ा जिलों की फ्रैंचाइजी दूसरे लोगों को दी गई। याचिकाकर्ता ने टेननीकल बिड निरस्त करने का कारण पूछा, लेकिन आयोग ने अब तक उसका कारण नहीं बताया। याचिका में आरोप लगाया गया कि टेंडर प्रक्रिया में मनमानी बरती गई और इसमें पारदर्शिता की भी अभाव था। ऐसे में टेंडर प्रक्रिया को निरस्त किया जाए। जिस पर सुनवाई करते हुए एकलपीठ ने आरपीएल से जवाब तलब करते हुए टेंडर प्रक्रिया को याचिका में होने वाले निर्णय के अधीन रखा है।

इंडिया ट्रेवल मार्ट का आगाज

जयपुर, (कासं)। भारत का अग्रणी बी2बी ट्रेवल एंड टूरिज्म शोकेस और कॉन्वेल्व - इंडिया ट्रेवल मार्ट (आईटीएम), जयपुर का शुक्रवार को राजस्थान इंटरनेशनल सेंटर (आरआईसी) में आगाज हुआ। इस 3 दिवसीय मार्ट की शुरुआत माइस और वेडिंग पर सेशन के साथ हुई, जिसमें इंडस्ट्री प्रोफेशनल्स ने इन संबंधित क्षेत्रों पर अपने विचार और सुझाव साझा किए। इस अवसर पर चेयरमैन एवं मैनेजिंग डायरेक्टर, आईसीएम ग्रुप, अजय गुप्ता ने बताया कि इस वर्ष, आईटीएम "माइस एंड वेडिंग बी2बी एक्सपोजे, कॉन्वेल्व और अवाइर्स" थीम पर आधारित है। गुप्ता ने आगे बताया कि मार्ट के दौरान अंतराखंड, उत्तर प्रदेश, तमिलनाडु, हिमाचल के स्टेट टूरिज्म बोर्ड्स के साथ-साथ होटेलियर्स, रिसॉर्ट्स, ट्रेवल एजेंट्स, टूर ऑपरेटर्स आदि अपने-अपने टूरिज्म प्रोडक्ट्स प्रदर्शित कर रहे हैं। एजीविशन का समय सुबह 11 बजे से शाम 6 बजे तक होगा। इस दौरान स्टेट टूरिज्म बोर्ड, होटल्स और रिसॉर्ट्स के साथ बी2बी नेटवर्किंग भी होगी। इसके अतिरिक्त, कॉन्वेल्व में देशभर के इंडस्ट्री प्रोफेशनल्स के साथ नेटवर्किंग की भी सुविधा होगी।

आमेर फोर्ट में ई-व्हीकल्स की शुरुआत

जयपुर, (कासं)। जयपुर में पर्यटन को बढ़ावा देने तथा पर्यावरण व विरासत को संरक्षित करने के उद्देश्य से आमेर फोर्ट में ई-व्हीकल्स की शुरुआत की गई है। ई-प्यूल ऑटोमोटिव्स की ओर से यह पहल की गई है। इस अवसर पर राजस्थान सरकार के कैबिनेट मंत्री, पीएचईडी, महेश जोशी मुख्य अतिथि थे। उन्होंने आमेर के हाथी स्टैंड पर ई-व्हीकल्स की विधिवत पूजा कर व हरी झंडी दिखाकर इन्हें आधिकारिक तौर पर लॉन्च किया। कार्यक्रम में निदेशक, पर्यटन, डॉ. रश्मि शर्मा; निदेशक, पुरातत्व एवं संग्रहालय विभाग, जयपुर, डॉ. महेन्द्र खड्गावत; ई-प्यूल ऑटोमोटिव्स के निदेशक व सहायकार, कुनदीप सिंह चंदेला, महिपाल सिंह के अतिरिक्त राजस्थान एसोसिएशन ऑफ टूर ऑपरेटर्स (राटो) के अध्यक्ष, महेन्द्र सिंह राठी के नेतृत्व में राटो का प्रतिनिधिमंडल भी उपस्थित रहा।

दर्शनम आर्ट फेस्टिवल आज से

जयपुर, (कासं)। कमलतलई, नटवट गोपाल, श्रीगणेश श्रृंगार जैसी मनमोहक कृष्ण अटलखिलों का दर्शक शनील के कण्ठों पर आनंद ले सकेंगे। कुछ ऐसा ही नजारा होना शनिवार, 12 अगस्त से आयोजित होने जा रहे चार दिवसीय दर्शनम आर्ट फेस्टिवल का। रघुकुल टूरट की ओर से क्लस स्थित फेयरवैट जयपुर में आयोजित होने जा रहे इस कार्यक्रम में कला प्रदर्शनी के साथ ही लाइव पिछवाई पेंटिंग वर्कशॉप और टॉक शो खासा आकर्षण होगा। जहां दर्शनम आर्ट गैलरी द्वारा पिछवाई कला में प्रतिष्ठित कलाकार लाइव पिछवाई की बारीकियों से अतिथियों को रूबरू करेंगे।

नौ कुंडीय गायत्री महायज्ञ आज

जयपुर। घुमंतु जाति उद्यान न्यास की ओर से शनिवार, 12 अगस्त को विद्याधरनगर सेक्टर चार में डीपीएस स्कूल के पीछे स्थित कालबेलिया बस्ती में सुबह सवा सात बजे अखिल विश्व गायत्री परिवार के तत्वावधान में नौ कुंडीय गायत्री महायज्ञ का आयोजन किया जाएगा। घुमंतु जाति उद्यान न्यास के जयपुर महानगर संयोजक राकेश कुमार शर्मा ने बताया कि इस मौके पर घुमंतु पुजारी योजना का शुभारंभ भी किया जाएगा। महंत हरिशंकर दास महाराज, परशुरामदास महाराज के सान्निध्य में आयोजित कार्यक्रम के मुख्य वक्ता राष्ट्रीय स्वयंसेवक संघ राजस्थान क्षेत्र प्रचारक निंबामा होंगे। सालार बालाजी मंदिर के विष्णु पुजारी, समाजसेवी संजय मुंडड़ा, जयप्रकाश सरावगी, श्रीकांत भारद्वाज, संदीप अग्रवाल, डॉ. सर्वेश शरण जोशी, सर्वेश्वर शर्मा, प्रताप धानु अतिथि के रूप में उपस्थित रहेंगे। यह पुजारी योजना राजधानी की चालीस कच्ची बस्तियों में घुमंतु पुजारी योजना के अंतर्गत पुजारी नियुक्त किए जाएंगे। ये पुजारी बस्ती में प्रतिदिन सुबह-शाम नियमित समय पर आरती कर प्रसाद वितरण करेंगे।

हनुमान चालीसा-भजन संध्या आज

जयपुर। महारे घरों पधारो श्याम संस्था की ओर से शनिवार, 12 अगस्त को मानसरोवर सेक्टर 113 के श्री श्याम पार्क में शाम चार बजे से हनुमान चालीसा का सामूहिक पाठ और राति आठ बजे से भजन संध्या का आयोजन किया जाएगा। संस्था के अध्यक्ष रतन कट्टा ने बताया कि वैदवादन के साथ हनुमान चालीसा की मधुर स्वर लहरियां गुंजायमान होंगी। भजन संध्या के दौरान बाबा प्रज्वलित कर छयान भगो अर्पित किए जाएंगे। श्री श्याम अनमोल ज्योति महालेख कलः श्याम अनमोल सेवा रत्न परिवार की ओर से श्री श्याम अनमोल झुला महोत्सव रविवार, 13 अगस्त को अपराह्न तीन बजे से हाथोज के दक्षिणमुखी बालाजी मंदिर में मनाया जाएगा।

सरकार की वादाखिलाफी के विरोध में आक्रोश रैली

वेतन विसंगति और संविदाकर्मियों के नियमितकरण की मांग को लेकर जयपुर में जुटे हजारों कर्मचारी



गहलोत सरकार पर वादाखिलाफी का आरोप लगाते हुए प्रदेशभर के हजारों कर्मचारियों ने शुक्रवार को जयपुर में आक्रोश रैली निकाली। शहीद स्मारक पर पुलिस ने बैरिकेड्स लगाकर जब कर्मचारियों को रोके लिया तो उन्होंने जमकर नारेबाजी की। फोटो-राष्ट्रदूत

जयपुर (कासं)। गहलोत सरकार पर वादाखिलाफी का आरोप लगाते हुए प्रदेशभर के हजारों कर्मचारियों ने शुक्रवार को जयपुर में आक्रोश रैली निकाली। महासंघ एकीकृत के अध्यक्ष गजेन्द्र सिंह के नेतृत्व में हजारों कर्मचारी एम.आई. रोड स्थित शहीद स्मारक पर जुटे, लेकिन सिविल लाइंस रचना होने से पहले ही पुलिस ने बैरिकेड्स लगाकर उन्हें रोक लिया। पुलिस ने बल प्रयोग कर रैली को रोका, जिस पर कर्मिकों व पुलिसकर्मियों के बीच धक्का-मुक्की भी हुई।

गजेन्द्र सिंह राठी ने कहा कि कांग्रेस के जनघोषणा पत्र-2018 में कर्मचारियों से जो वादे किए थे, उन्हें पूरा नहीं किया है। अगर आचार संहिता लगने से पूर्व इन तमाम वादों को पूरा नहीं किया तो प्रदेशभर के तमाम कर्मचारी और उनके परिवार के लोग कांग्रेस सरकार के खिलाफ मतदान करेंगे। इसके लिए राठी ने सभी कर्मचारियों को शपथ भी दिलाई। राठी ने बताया कि कांग्रेस ने

■ कांग्रेस अपने जनघोषणा पत्र के वादे आचार संहिता लागू होने से पहले पूरे करे, अन्यथा प्रदेश के तमाम सरकारी कर्मचारी और उनके परिवारजन कांग्रेस के खिलाफ वोट डालेंगे : गजेन्द्र सिंह राठी

जनघोषणा पत्र में कहा था कि सत्ता में आने पर राज्य कर्मचारियों की वेतन विसंगतियों को दूर किया जाएगा, लेकिन आज तक इस मुद्दे पर कुछ नहीं हुआ। वेतन विसंगतियों के निराकरण के लिए बनी सामंत कमेटी और खेमराज कमेटी की रिपोर्ट सरकार के पास है। इसके अलावा घोषणा पत्र में संविदा कर्मियों सहित सभी अस्थायी कर्मचारियों को भी नियमित करने का वादा किया था, लेकिन उनका भी आज तक कुछ नहीं हुआ। नियमितकरण के नाम पर सरकार ने जो राजस्थान कॉन्ट्रैक्टुअल हारिंग- टू-सिविल पोस्ट रूल्स-2023 बनाया है, वह इन कर्मचारियों के साथ धोखा है। इसमें संविदा कर्मचारियों को पूर्व सेवा के

अनुभव के आधार पर प्रत्येक 3 वर्ष बाद 1 वर्ष की अधिमानता दी गई है। इससे पूर्व सेवागत नियमित कर्मचारियों और इन कर्मचारियों के बीच एक बहुत बड़ा अंतर हो गया है। यह कॉन्ट्रैक्टुअल रूल्स संविदा कर्मियों को नियमित करने के बजाय उनका संविदाकरण करने का तरीका है। जो न्यायोचित नहीं है। धरने के बाद महासंघ के प्रतिनिधिमंडल ने मुख्यमंत्री के सचिव आरती डोगरा को ज्ञापन सौंपा। प्रतिनिधिमंडल में प्रदेशाध्यक्ष गजेन्द्र सिंह राठी, मुख्य महामंत्री राजेंद्र प्रसाद शर्मा, वरिष्ठ उपाध्यक्ष कुलदीप यादव, मुख्य संरक्षक भंवर सिंह धीरावत, उपाध्यक्ष मधुबाला शर्मा, सर्वेश्वर शर्मा एवं प्रदेश मंत्री प्रहलाद राय अग्रवाल शामिल थे।